

सन २०१५-१६ च्या अर्थसंकल्पीय तरतुदीमधून
शासनमान्य सार्वजनिक ग्रंथालयांना सहाय्यक
अनुदान (योजनेत्तर) वितरीत करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक -मराग्रं-२५१७/(१०१/१५)/साशि-५,
मंत्रालय विस्तार, मुंबई-४०० ०३२.
दिनांक : ३१ मार्च, २०१६

- वाचा :** १) वित्त विभागाचे परिपत्रक क्र अर्थसं-२०१५/प्र.क्र. ८५/अर्थ ३, दिनांक १७.०४.२०१५.
२) उच्च व तंत्र शिक्षण विभाग क्र. मराग्रं २५१७/१०१/१५/साशि ५, दि २२.०६.२०१५.
३) उच्च व तंत्र शिक्षण विभाग क्र. मराग्रं २५१७/१०१/१५/साशि ५, दि २१.१०.२०१५.
४) वित्त विभागाचे परिपत्रक क्र अर्थसं-२०१५/प्र.क्र. ८५/अर्थ ३, दिनांक ०६.०२.२०१६.
५) ग्रंथालय संचालनालयाचे पत्र क्र.३२/२०१५-१६/२१८३०, दिनांक १७.०२.२०१६.
६) ग्रंथालय संचालनालयाचे पत्र क्र.३२/२०१५-१६/२१८३०, दिनांक ०४.०३.२०१६.
७) उच्च व तंत्र शिक्षण विभाग क्र. मराग्रं २५१७/१०१/१५/साशि ५, दि ०५.०३.२०१६.
८) वित्त विभागाचे परिपत्रक क्र अर्थसं-२०१५/प्र.क्र. ८५(भाग २)/अर्थ ३, दि.२८.०३.२०१६.

प्रस्तावना -

राज्यातील एकूण ११,९९६ शासनमान्य सार्वजनिक ग्रंथालयांना सहाय्यक अनुदान योजनेअंतर्गत सन २०१५-१६ च्या अर्थसंकल्पात मंजूर केलेल्या एकूण रु. १४५,४७,१४,०००/- तरतुदीमधून ९०% च्या मर्यादेत एकूण रु. १३०,९२,४२,६००/- इतका निधी संदर्भ क्र २, ३ व ७ अन्वये वितरीत करण्यात आलेला आहे.

संदर्भ क्र ६ अन्वये ग्रंथालय संचालनालयाने मागणी केल्यानुसार तसेच संदर्भ क्र ८ येथील वित्त विभागाच्या परिपत्रकानुसार सन २०१५-१६ च्या सुधारित अंदाजाच्या मर्यादेत उर्वरित निधी वितरीत करण्याची बाब शासनाच्या विचाराधीन होती.

शासन निर्णय:

वित्त विभागाच्या परिपत्रक क्र. अर्थसं २०१५/प्र.क्र.८५/अर्थ ३, दि ०६/०२/२०१६ नुसार योजनेतर अर्थसंकल्पित निधी खर्च करण्याची मर्यादा ९०% एवढी विहित करण्यात आलेली आहे. सहाय्यक अनुदानासाठी अर्थसंकल्पित मंजूर करण्यात आलेल्या एकूण रु.१४५,४७,१४,०००/- निधीपैकी (९०%) रु.१३०,९२,४२,६००/- निधी वितरीत करण्यात आलेला असून उर्वरित (१०%) रु.१४,५४,७१,४००/- निधी (अक्षरी रु. चौदा कोटी चौपन्न लक्ष एक्काहत्तर हजार चारशे फक्त) खर्च करण्यास ग्रंथालय संचालक, ग्रंथालय संचालनालय, महाराष्ट्र राज्य, मुंबई यांना शासन मान्यता देण्यात येत आहे.

२. हा निधी मागणी क्रमांक डब्ल्यू- ४, २२०५ कला व संस्कृती, १०५, सार्वजनिक ग्रंथालये, (०३) मध्यवर्ती, जिल्हा व तालुका ग्रंथालयांना सहाय्य, (०३) (०१) मध्यवर्ती, जिल्हा व तालुका ग्रंथालयांना सहाय्य (२२०५ ०२९८) (योजनेतर) ३१, सहाय्यक अनुदाने (वेतनेत्तर) या लेखाशिर्षाखाली चालू वर्ष २०१५-१६ करीता उपलब्ध असलेल्या तरतुदीमधून भागविण्यात यावा.

३. सदरचा शासन निर्णय वित्त विभागाच्या संदर्भाधीन दिनांक १७/०८/२०१५ च्या परिपत्रकास अनुसरून निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ९ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे. सदरचा खर्च करण्यासाठी संबंधीत जिल्हा ग्रंथालय अधिकारी कार्यालयाच्या कार्यालय प्रमुखांना आहरण व संवितरण अधिकारी आणि ग्रंथालय संचालक, ग्रंथालय संचालनालय यांना नियंत्रक अधिकारी म्हणून घोषित करण्यात येत आहे. अनुदानाच्या रक्कमेची उपयोगिता प्रमाणपत्रे ग्रंथालयांनी विहित मुदतीत सादर करणे आवश्यक राहिल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३११५०५०३३१०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु. हे. पाटणकर)

कक्ष अधिकारी, महाराष्ट्र शासन

प्रति,

१. महालेखापाल-१ (लेखापरीक्षा/ लेखा व अनुज्ञेयता), मुंबई
२. अधिदान व लेखा अधिकारी, मुंबई
३. ग्रंथालय संचालक, महाराष्ट्र राज्य, मुंबई
४. निवासी लेखापरीक्षा अधिकारी, मुंबई
५. ग्रंथपाल, राज्य मध्यवर्ती ग्रंथालय (ग्रंथालय संचालनालयांमार्फत)
६. प्रधान सचिव (उवतंशि) यांचे स्वीय सहाय्यक
७. निवडनस्ती (साशि-५).